

શું પશુમેધ સશાસ્ત્ર છે ?

અધ્યાય ૧ —

૨૧. આઠ મધુચંદ્રરામ પાળવ દરામ ગિરિ.

ગામ્યક સમ ૧૪૧૪, ૨૪૨૧.

— — —

ઋહિમા પરમો ધર્મઃ ।

યતો યંસ્તતો યગઃ ।

— — —

પ્રકાશક —

શ્રી કુવદના પંચાલક મહાત્મા તરુણી

ફાદુઆમ દાહલાઈ દેશાઈ

અંબાલગેડ-સુરત.

— — —

સુરત-અપામિયા ચક્રા સત્તનીનારાયણની પાડીના આવલા "જેન
વિજય" પ્રિન્ટિંગ પ્રેસમાં મુદ્રાયેદ શ્રીમદામ કાપડિયાએ છાપ્યું.

ગરીબો પર રહમ કરવા, તણી પરવા ત્યજ દેવી !
 જગતનું હિત સંહરવા, મુંગાની બહુઆ લેવી !
 ઘટે ઇન્સાનને એવું, નથી કેા ધર્મ ગ્રન્થોમાં,
 ન વેદોમાં કુરાને ના, અગર કેા અન્ય પન્થોમાં.

ન સાક્ષો મ કામે શિક્ષણ તુગૂર ।

જેવેહેરે વહાય મ જેવેહેરે તુગૂર ॥

તમોને પાગલા માટે, દહીં દે, દૂધ દે, ધી દે,
 હણી પરમાર્થી પશુઓને, ચહો કાં બ્યર્થ અનુતને ?
 કહો છો કાચું મોતું તો, અમારા દેશમાં પાકે.
 ખરેખર કાચું કંચન તે, સમજીએ તો પશુઓ છે.
 કૃષિથી દેશની રક્ષા, કૃષિથી દેશનું જીવન,
 કૃષિણી દેશની કીર્તિ, કૃષિ એ દેશનું છે ધન,
 વળી વૃદ્ધિ તણ સાધન પકવવા અન્ન પ્રભુ દે છે,
 પછી પશુઓ કતલ કરવા, કહો અવઠાશ ક્યાં રહે છે ?
 કદાપિ માંસ જોજનથી શરીર બળની થતી વૃદ્ધિ,
 તથાપિ કાં હરો હાથે, પશુરૂપ દેશ સમૃદ્ધિ ?
 ખરેખર માંસ જોજનથી, થતું ઉત્તરુંજ અધ્યાયુ !
 ફલાહારે પમાયે છે, સહજમાં પુષ્ટિ દીધાયુ !
 તમારા દેશની દોષત, ખરેખર એ પશુઓ છે ?
 તમારા દેશના રક્ષક, ખરેખર એ પશુઓ છે !
 તમારું બળ અને બુદ્ધિ, બધુયે એ પશુઓ છે ?
 તમારી ઉન્નતિ કેરો, સુદૃઢ પાયો પશુઓ છે !

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૭૬૧૭

તારીખ

પુસ્તકનું નામ શ્રી ૫૨૭ મે ૫ ૨૨૧૧ ૭

વિષય પર: ૪૬૪૦ ફ૪૭

નિવેદન.

આ વ્યાખ્યાનમાં પશુમેવની અશ્વાઓયતા સાથે માંસાહારની અનુચિતતા અતિ ઉત્તમ રીતે પ્રકટ કરા છે. વિદ્વાન લેખકે પોતાની પ્રશંસનીય વિવેચક શક્તિથી જીવદયાનો સિદ્ધાન્ત મોક્ષ પ્રાપ્તિની તરત દૃષ્ટિથી પ્રસ્થાપિત કર્યો છે આ સર્વ ધ્યાનમાં લઈ આ વ્યાખ્યાન પુસ્તકાકારમાં સ્થાવીર રીતે પ્રગ્ન સમક્ષ સમર્પણ કર્યું છે. અપક્ષપાત દૃષ્ટિથી તથા શુભ નિષ્ઠાથી વાંચનારને અસ્થ અતિમક કલ્યાણ થાય એમ છે.

વાચકમગ્ધ એનો મહુપયોગ કરે એજ સદ્મિલારા.

“શારદાવિહાર”
“બાઈ રોડ-સુરત.”

}

છાટુભાઈ દાજીભાઈ દેસાઈ.



પ્રસ્તાવના.

થોડા સમયમાં નાગપુર મધ્યે સોમવાગ થવાનો છે અને તે પ્રસંગે જીવતાં પશુનો વધ કરવામાં આવશે એવા સમાચાર આ સુરત શહેરમાં ચારે દિશાએ ફેલાઈ રહેલા જાણીને અનેના શ્રી જીવદયા પ્રમોધક મંડળ તરફથી તા. ૬-૫-૧૮ને દિવસે એક જાહેર સભા પશુ વધતી સામે વાંધો ઉઠાવવાને બોલાવવામાં આવી હતી. એ સભામાં સર્વ સભ્યોની કૃપાથી, પ્રમુખનું માન મેળવવાને હું બાગ્યશાળી થયો હતો. એ સભામાં પાંચમાત જોઈને ધર્મભૂષણ બ્રહ્મચારી શ્રી શીતલપ્રસાદજીએ જીવદયા ઉપર ઘણુંજ વિદ્વાત બરેલું બાપણ કીધાં હતાં. ત્યાર પછી સભાના પ્રથમ ઠરાવના પુષ્ટિમાં પ્રમુખ તરીકે મારે કેટલુંક વિવેચન કરવું પડ્યું હતું. જે શ્રી જીવદયા પ્રમોધક મંડળના કાર્ય વાહકોને અને બીજા શ્રોતા જનોનાં કંઈક રૂચું અને તેથી મારું વ્યાખ્યાન જો લખેલું હોય તો તેની પ્રતની માગણી થઈ અને મને કહેવામાં આવ્યું કે એ વ્યાખ્યાન છપાવીને રથજે, રથજે તેની પ્રતો મેં કલીને સંપૂર્ણ રીતે જાણીતું કરવાની જરૂર છે. મારું વ્યાખ્યાન લખેલું નહોતું અને તેથી તેની નકલ આપવાને હું અશક્ત હતો, પાછળથી મને એમ કહેવામાં આવ્યું કે તમારા વિચાર જો લખી આપો તો બહુ સારું. આ સૂચનાનો મારાથી અનાદર થઈ શકતો નથી અને તેથી મેં મારા બાપણમાં જે કહ્યું હતું તે સ્વભાવિક રીતે હવે સુધારા વધારા તેમજ વિરહૃતિથી થતાં લોપ સાથે, નાંચે પ્રમાણે જનમંડળ સમક્ષ મુકવાની મને ફરજ પડે છે.

લેખક.

શું પશુમેધ સશાસ્ત્ર છે ?



“માનવંતા બ્રહ્મચારી શ્રી શીતલપ્રસાદજી, મિત્રો અને સદ્ગૃહસ્થો.”

આજના કાર્ય પ્રસંગે, સર્વાનુમતે, મને પ્રમુખસ્થાન આપ્યું છે. તેને માટે હું આપનો જેટલો આભાર માનું તેટલો થોડો છે, મારી પાત્રતાનો જ્યારે હું વિચાર કરું છું ત્યારે મને લાગે છે કે આપની વિદાર પ્રેમાળ ચિત્ત ઈતિતુંજ આ પરિણામ છે, હું શાસ્ત્રી નથી, તેમજ સંસ્કૃતનું જિંયું જ્ઞાન ધરાવનાર પંડીત નથી. સંસ્કૃતનું મારું જ્ઞાન ધણુંજ અલ્પ છે, માત્ર આરાખડી લગી બણેલો છું એમ કહું તો ખોટું નથી. આજના વિષયનો મુખ્ય આધાર આપણા ઋષિ મુનિઓનાં રચેલાં પુસ્તક છે, તેને આધારે ગુજરાતી ભાષામાં જીવદયાના વિષય ઉપર કેટલુંક સાહિત્ય પ્રસિદ્ધ થયેલું છે. મારા પરમ સ્નેહી કવિ જનમુખ્યમાં પણ એ વિષે લખેલું છે, તેમજ થોડા સમય ઉપર રા. રા. પ્રેદેસર આલ્યુંદશંકર દ્રુવે પણ એક નાનું પુસ્તક પ્રગટ કરેલું છે. આ સંજ્ઞા ઉપરથી હું એમ ધારું છું કે જેઓને આપણા જુના ગ્રંથો ઉપર બહુ શ્રદ્ધા નહિ હોય તેઓને સામાન્ય રીતે ખુદ પૂર્વક સમજાવવા માટે આપે પ્રમુખ સ્થાનને માટે મને પસંદ કીધો છે.

જીવદયાનો વિષય ગહન છે. હિંસા તે શું તે બ્રહ્મચારી મહારાજ શ્રી શીતલપ્રસાદજીએ સારી રીતે સમજાવ્યું છે. હિંસા તણ પ્રકારે થાય છે કાયાથી, વાણીથી અને મનથી. કાયાથી વાણી સદ્ધમ છે

અને વાણીથી મન સૂક્ષ્મ છે. જેમ હથિયાર વધારે તિવ્ર અથવા
 ખારીક તેમ ધા પણ ખારીક વધારે, જેમ ખારીક અને ઉંડો ધા
 નેમ તેને રૂઝાતાં વાર પણ લાગે. દાખલો લેતાં કોઈ માણસને હું
 મારે હાથે પ્રહાર કરું તો તેની અસર થોડા વખત સુધી પહોંચશે,
 અને વાણીનો ઉપયોગ કરી હું કંઈ કઠિન વચન કહું કે નહારી
 ગાળ દઉં તો તેનો ધા તેને ધણા દિવસ સાલશે. જે પ્રમાણે હિંસા
 કરે છે તેજ પ્રમાણે જેને હિંસા કરવામાં આવે છે તેને પણ ત્રણ
 પ્રકારે થાય છે, તેના શરીરને, તેની કીર્તિને અને તેના
 મનને. આ સર્વ પ્રકારની હિંસા, હિંસા કરનારને અને જેને
 તે કરવામાં આવે છે તેને કલેશકારી-દુઃખદાઈ છે.
 આવી રીતે વિચાર કરતાં હિંસા કરવાનું કામ મહાન્ દોષવાળું
 આપણને સહજ સમજાઈ જાય છે. હિંસા, મોજશોખ અથવા આહાર
 ને માટે અને યજ્ઞાદિક કર્મને અર્થે કરવામાં આવે છે. મધ માંસના
 આહારથી જ્ઞાનતંતુઓને અને આખા શરીરને નુકસાન થાય છે. નાના
 પ્રકારના રોગની પીડા અણુધારી આવી પડે છે. અને સ્વભાવ પણ
 બદલાય છે, જેઓ વનસ્પતિનો ખોરાક શ્રેષ્ઠ છે એમ સમજીને
 તેનાજ વડે પોતાની જીંદગી ચલાવી રહેલા છે તેઓ માંસના બક્ષણ
 કરનારાથી વિશેષ બળવાન અને સંકટો સહન કરવામાં વિશેષ શક્તિ-
 માન છે, એમ પશ્ચિમની પ્રજાઓને પણ હવે સમજાવવા લાગ્યું છે.
 યુરોપની કહેવાળી સુધરેલી પ્રજા પોતાના શરીરની શોભા વધારવાને
 માટે માથાની ટોપીઓમાં સુંદર પક્ષિઓના સુંદર પિછાઓ ગુંથાવે
 છે. આટલાજ માટે હજારો પ્રાણીઓનો ભોગ અપાય છે એ ખરેખર
 અત્યંત દલગીરીની વાત છે. ખોરાકને માટે જે પશુઓનો વધ
 કરવામાં આવે છે તે પશુઓ મનુષ્ય જાતીને અને આખા દેશને

મહાન ઉપયોગી અને સેવા કરનારાં હોય છે. જે પોતાનું કિત કારણે સુકીને તમારું પોષણ કરે, જે તમારી હંમેશા સેવા કરે, તેનો બદલો તેને શું મળે છે ? તેના ઉપકારના બદલામાં તમે તેનો શ્રવણો છો-ખુન કરો છો, આના જેવું બીજું કયું કામ પાપનું હોઈ શકે. કોઈ કહેશે કે તે પશુ વૃદ્ધ અને નિરૂપયોગી થાય છે, ત્યારેજ ખોરાક માટે તેનો વધ કરવામાં આવે છે ? એવું કહેનારને આપણે સુછીશું કે તમારા માથાપ વૃદ્ધ અને અશક્ત થઈ જાય છે ત્યારે પૂર્વે તમારે માટે તેમણે આપેલા ભોગના બદલામાં તમે તેમની સેવા આકરી કરો છો કે તેમને મારી નાખો છો ?

યજ્ઞદિક્ષના સંબંધમાં એમ કહેવામાં આવે છે કે પશુ વધ કરવામાં શાસ્ત્ર કરનારાઓ આવ જોતા નથી. આ કથનની પુષ્ટિમાં મનુસ્મૃતિ આદિ ગ્રંથના નામ આગળ મૂકવામાં આવે છે.

ન માંસમક્ષણે દોષોઃ ।

દેવાન્ પિતૃશ્ચાર્તિત્વા સ્વાદન્ માંસં ન દુષ્યતિ ॥

મધુપર્કઃ ચ યજ્ઞે ચ પિતૃદૈવતકર્મણિ ।

અત્રૈવ પશવો હિંસ્યા નાન્યત્રેત્યપવીન્મનુઃ ॥

માંસ બક્ષણમાં દોષ નથી. દેવ અને પિતૃઓનું પૂજન કરીને માંસ બક્ષણ કરવામાં આવે નથી. મધુપર્કમાં, યજ્ઞમાં, દેવ અને પિતૃના કર્મમાં પશુઓનો વધ કરવો, અને તે શિવાય નહિ.

અરે એટલુંજ નહિ પણ તીચેના વેદના મંત્રમાં ઘોડાનો હોમ કરવાનું કહેલું છે.

ઓમ મા નો મિત્રો વરુણો અર્ચુમાયુર્દિઋમુક્ષામરુતઃ પરિરવન્ ।
યદ વાજિનો દેવજાતસ્ય સ્તેઃ પ્રવક્ષ્યામો વિદથં વીર્યાણિ ॥

વિશ્ણુપુરાણુ ને વૈષ્ણવોને મન પરમપૂજનીય ગ્રંથ છે, તે
અધ્યેયા નં.એના શ્લોક કથન કરીને કેટલાક એમ બતાવવા માગે
છે કે તેમાં પશુ પશુ હિંસા કરવા સાંભે વાંધો લીધો નથી.

દ્વિપ્યં મત્સ્ય માંસૈશ્વશશસ્ય શકુનસ્ય ચ ।

સૌકરચ્છાગલરૈર્ણૈર્વૈગાવયૈન ચ ॥

પ્રયાંતિ તૃપ્તિં માંસૈસ્તુ તૃપ્તિ દાનિ નરેશ્વર ।

સફલં તસ્ય તજ્જન્મ જાયતે પિતૃ તુષ્ટિદમ્ ॥

આનો અર્થ એવો છે કે પહેલી બે લીંટીમાં જે પશુઓના
નામ આપેલા છે, તે પશુઓનાં માંસથી પિત્રિઓ તૃપ્ત થાય છે
અને શ્રાધ કરનારનો જન્મ સફળ થાય છે. વળી બીજી એક
વચન છે કે:—

ક્રીત્વા સ્વયં વાપ્યુત્પાદ્ય પરોપહૃતમેવ વા

દેવાન્ પિતૃશ્ચાર્પયિત્વા શ્વાદન્ માંસં ન દુષ્યતિ ॥

પૈસા આપીને આણેલું અથવા મંગાવેલું હોય તે દેવતા તથા
પિતૃને અર્પણ કરીને કોઈ ખાય તો તે ખાનારો દોષવાળો થતો નથી.

આવાં આવા વચનો જીવાહંસાની પુષ્ટિમાં બતાવવામાં આવે છે.
એમ બતાવનારા માત્ર એકજ આંખે જોનારા છે, એમ આપણને
કહેવું પડે છે. એથી ઉલટાં વચનો ઉપર પણ દૃષ્ટિ નાખવી અવશ્ય છે.

અહિંસા સર્વભૂતેભ્યો ધમ્મ્યો ઝયાયસિમતા ।

एवं सर्वमहिंसायां धर्मार्थमपि धीयते ॥

(મહાભારત)

यक्षरक्षः पिशाचान्नं मद्यपांससुरासवम् ।

तद् ब्रह्मणेन नातव्यं देवानामश्वता हविः

(મનુ. અ. ૨૧ શ્લોક ૮૫)

અહિંસા સત્યમત્તેયં, શૌચમિન્દ્રયનિગ્રહઃ ।

दानं दया दमः क्षांतिः सर्वेषां धर्मसाधनम् ॥

યાગ્યવલ્ક્ય સંહિતા અ. ૧

सर्व उपनिषद्दोना रहस्य रूप श्रीमद् भगवद् गीता अध्याय

૧૬માં કલ્પું છે કે

અહિંસા સત્યમક્રોધસ્ત્યાગઃ શાંતિરૈષુતમ્ ।

दया भूतेषु लोलुप्तं मादवं ह्रीं चापलम् ॥

दैवि संपद्विमोक्षाय, निबन्धायासुरीमता ।

આવી રીતે ધર્મનાં જે જે લક્ષણો કથન કરેલાં છે તેમાં અહિંસા મુખ્ય છે. અહિંસા પરમો ધર્મઃ એ સિદ્ધાંત આજ કાલનો નથી પણ પરા પૂર્વથી આલ્યો આવેલો છે, માત્ર જૈન મંડળનોજ એ સિદ્ધાંત નથી પણ જેને આપણે આદિ અનાદિ સનાતન ધર્મ કહીએ છીએ તેનો પણ છે. પરમ પવિત્ર શ્રી મહાવીર સ્વામિના સમયથી એ સિદ્ધાંતનો આરંભ થયો એમ કેટલાક સાંપ્રત સમયના વિદ્વાનોનું

માનવું છે. જૈન ધર્મ યુદ્ધ ધર્મમાંથી નીકળેલો છે એમ કેટલાકનું કહેવું છે પણ હું એ વિચાર સાથે મળતો થતો નથી, શ્રીમદ્-ઋષભદેવ ભગવાન જેની કથા શ્રીમદ્ ભાગવતમાં આપેલી છે, અને જેને સમસ્ત હિંદુઓ પૂજ્ય ભાવથી જોય છે તેના સમયથી અહિંસા પરમેા ધર્મ મનાતું આવેલું છે. અને એ ધર્મ જ્યારે લોકો વિસરી જવા લાગ્યા ત્યારે પવિત્ર શ્રી મહાવીર સ્વામિએ તેને ફરીથી સતેજ કીધો.

ધર્મનું બે સ્વરૂપે દર્શન થાય છે. એટલે ધર્મ બે પ્રકારનો છે. એક આત્મિક ધર્મ અને બીજો વ્યવહારિક ધર્મ. આત્મિક ધર્મ સદાય, સર્વ કાળ એક અવિકારી છે, તે કદીપણ બદલાતો નથી. વ્યવહારિક ધર્મમાં સમયને, અને જન માંડળની સ્થિતિને અનુસાર ફેરફાર થાય. આપણે જે વિચાર કરે તો કરવાનો છે તે કલ્યાણકારી, મનુષ્ય જન્મનેા હેતુ સફળ કર્તા, આત્મિક ધર્મનો છે. બ્રહ્મચારી શ્રી શીતળ-પ્રસાદજીએ હીંદુ લોકોનાં ધર્મ પુસ્તક જુના બાઇબલમાંથી જે જીતારા-વચનો આપણને વાંચી બતાવ્યાં છે તેથી પણ સિદ્ધ થાય છે કે દશરને જીવતાં પ્રાણીઓનું બળિદાન પ્રિય નથી. બંધુઓ અને મિત્ર, મારે આપને વિદિત કરવું જોઈએ કે સાંપ્રત સમયમાં પ્રવર્તતાં સર્વ ધર્મનું મૂળ એકજ છે. એકજ મૂર્તિની, એકજ સ્વરૂપની એકજ સત્યની, સર્વ ધર્મ બિન્ન બિન્ન પ્રતિમાં છે. બિન્ન બિન્ન વસ્તુઓથી, બિન્નવા દૃષ્ટિગોચાર થાય છે, પણ સર્વનો મૂળતત્વ એકજ છે. એટલાજ માટે આર્ય ધર્મ, હિંદુ ધર્મ, અને જૈન ધર્મ પણ હિંસાની સામે એકે અવાજે પોકાર કરી રહેલા છે.

હવે પ્રશ્ન એ છે કે ઉપર કથન કરેલાં એક બીજાથી ઉઘાટાં વચનો આ માટે જોવામાં આવે છે ? મતવાદીઓ કહેશે કે અમુક

વચનો ક્ષેપક છે, અને અમુક વચનો પાછળથી વધારવામાં આવેલા છે. આ વાદનો નિર્ણય સરળ નથી. આવા દેખાઇતાં, પ્રથમ દર્શણે વિરોધી વચનો છે, એમ સ્વિકારીને આગળ ચાલીશું. એકજ મંથકર્તા, એકજ ધર્મનું પ્રતિપાલન કર્તા અને ઉપદેશ કર્તાના સ્પષ્ટ વિરોધી વચનો, વિરોધી શિક્ષણ કેમ હોય? એ મહાપુરુષો જેવા તેવા સમર્થ નોતાં. ધણી જાંચી ભૂમિધાનું સંવન કરનારા તેઓ હતા. જે ટાટીમાં સેશ માત્ર પશુ ભિન્નતા નથી, તેનો અનુભવ કરનારા તેઓ હતા. અને તેથી તેઓનાં વાણીમાં વિરોધતા હોઇ શકેજ નહિં. આપણામાં ચાર વર્ણો, બ્રાહ્મણ, ક્ષત્રી, વૈશ્ય અને શુદ્ર પ્રસિદ્ધ છે. ધર્મ તે એ ચારે વર્ણ માટે છે. અને એકને માટે નથી. એ ચારેનાં ધર્મ કર્મ જુદાં છે. બ્રાહ્મણની પદ્ધિ સર્વમાં શ્રેષ્ઠ છે, બ્રાહ્મણની સ્થિતિએ અવર જાતીઓને ચડાવવી એજ ધર્મ ઉપદેશકોનો આશય હોય છે. બ્રાહ્મણની વ્યાખ્યા બલકને જાણે તે બ્રાહ્મણ છે, બ્રાહ્મણને માટે બ્રાહ્મણની પદ્ધિની ઠગ્ઠા રાખનારાને માટે અદિંસા પરમેા ધર્મ છે. તેવાને માટે દિંસા મહાપાતક છે, અવર જાતિ માટે તે પાતક નથી, એમ નહિં પણ અનેક જન્મના સ્વભાવથી દિંસાની તેમને ટેવ પડેલી છે. તે કુટેવ કેમ છોડવી તેને માટે ઉપદેશક વચનો હોય છે. દૃષ્ટાંત ભેતાં ક્ષત્રી રાજાઓ મૃગયા રમવા માટે વારંવાર જતા હતા અને માંસાહાર તેમને અતિ પ્રિય થઇ પડ્યો હતો. આ કુટેવ એકદમ મુકી દેવી એ ધણુજ કઠીન કામ હતું. હોમને આ અનાચારમાં બલકાઇ હતા અટકાવવાને માટે શાસ્ત્ર કર્તાઓએ ધણીજ જાંચી બુદ્ધિ વાપરી છે. તેઓએ કહ્યું કે બસે તમે માંસ બક્ષણ કરો પણ દેવતાઓ અને પિતૃને તે અર્પણ ક્રિયા વિના જે કરશો તો તેમાં તમને મોટું પાપ લાગશે, યજ્ઞદિક્ કર્મ કરીને તેમાં

જે શેષ એટલે બાકી રહે તેનો ઉપયોગ કરો. આ શિક્ષણ કેવું
 ફળદાતા છે. યજ્ઞ કરવામાં ધન ધાણું જોઈએ અને તેથી તે કવચિત
 થઈ શકે. મતલબ કે માંસનો આહાર અતિ સંકોચિત સમયનો
 થઈ જાય. તેની સાથે ધનનો ત્યાગ, યજ્ઞ ચાલે તેટલા દિવસ અનેક
 ભોગ વિલાસનો ત્યાગ, બ્રાહ્મણોનું પૂજન અને બિજાઓની આગતા
 સ્વાગતા કરવાથી અભિમાન અને મોટાઈનો ત્યાગ, સારો દિવસ
 ઘટ દેવતાનું સ્મરણ, અને તન મન અને ધન, એ સર્વનું ટુંકામાં
 દેવને અર્પણ આટલું બધું સત્કર્મ થાય ત્યારે થોડું માંસ આહારને
 માટે મળે. ક્ષત્રીઓ જ્યારે બહુ માંસાહારી થઈ ગયા ત્યારે તેમને
 માટે અર્ચાદા બાંધવામાં આવી. આવી રીતે ધીરે ધીરે તેઓને સત્ય
 માર્ગે દોરવાનું શાસ્ત્રકારોએ પ્રયત્ન કીધો છે. વિધિ વાક્ય અને
 નિષેધ વાક્ય એમ બે પ્રકારની ઉકિત હોય છે. તમે માંસ બક્ષણ
 કરો, અથવા માંસ બક્ષણ કદ્યાણુમાં વિદન કરવા નથી એવાં
 વચન કોઈ સ્થળે જોવામાં આવતાં નથી. પૂર્વમાં પ્રાચિન કાળમાં
 રચાયેલાં ગ્રંથોના અર્થ કરવામાં પૂર્વની પ્રાચિન પદ્ધતિને પડતી
 નાખી તેને બદલે પશ્ચિમની અર્ચાયિત પદ્ધતિને ગ્રહણ કરવાથી ખરા
 અર્થની પ્રાપ્તિ થતી નથી એ વાતના પ્રમાણ આપણી સમક્ષ
 પ્રત્યક્ષ છે અને દુર શોધવા જવાં પડતાં નથી. ન્યાયની કોરટમાં
 પણ આ પ્રમાણે ચાલી રહેલું છે તે શોચનીય છે, અને પછી
 સંસાર વ્યવહારમાં એમ હોય એમાં તો નવાસજ શું !

કળિયુગમાં પશુનું બળિદાન નિષિદ્ધ કરેલું છે એ વાત જગત પ્રસિદ્ધ
 છે. શ્રીમદ્ ભાગવત અને મહાભારતમાં યજ્ઞમાં પશુનો વધ નહિ
 કરવો એમ સ્પષ્ટ આદેશ છે, અને એ પુસ્તકો કોઈને અજાણ્યા
 નથી. ગોમેધ, અશ્વમેધ, નરમેધ, અન્નમેધનું કથન પૂર્વે રચાયેલા

ધણા અથોમાં દષ્ટિ ગોચર થાય છે. એ યજ્ઞોનું ખરું રહસ્ય શું છે તે સમજવાની આવશ્યકતા છે. આ હંમેશા યાદ રાખવાનું છે કે સંસ્કૃત ભાષા પૂર્ણ અને સંસ્કાર પામેલી ભાષા છે, તેમાં એક શબ્દના અનેક અર્થ થાય છે, તેમજ સામાન્ય જન મંડળને માટે ઉપરનો દેખાઈતો અર્થ હોય છે, કેમકે તેમની બુદ્ધિ અને તર્કશક્તિ સાધારણ પંક્તિની હોય છે, વિદ્વાન, હોંચી બુદ્ધિવાળા માટે ભીતરમાં સમાયક્ષો જુદો અર્થ હોય છે, અને તેજ અર્થનું પ્રાધ્યાન માનવાનું છે. સત્ય માર્મિક સત્ય તેજ છે, શબ્દની સમજ માટે પ્રકરણાનુસાર અર્થ લેવાનો છે. વૈદિક શબ્દના અર્થને માટે આધુનિક કોષો બહુ કામના નથી. તેને માટે નિઘંટુ આદિ ખાસ કોષો હોય છે.

હવે આપણે થોડાક યજ્ઞ લક્ષને તેજોનો ભીતરનો માર્મિક અર્થ શું છે તે શોધી કહાડવાને પ્રયત્ન કરીશું.

૧. ગો મેધ—ગો શબ્દના ધણા અર્થ થાય છે, તેમાં એક વાણી છે, વાણી અથવા શબ્દ. શબ્દનો યજ્ઞ, શબ્દ અથવા વાણીનો ભોગ આપવો, તેનો લય કરવો. પરા, પશ્યંતિ, મધ્યમા, અને વૈષ્ણરી એમ ચાર પ્રકારની વાણી છે. વૈષ્ણરીનો મધ્યમામાં મધ્યમાનો પશ્યંતિમાં, અને પશ્યંતિનો પરામાં લય કરીને શુન્યને પ્રાપ્ત કરવાનું છે. આ યજ્ઞ અહં શબ્દ અથવા શબ્દ બ્રહ્મ સાથે સંબંધ રાખે છે. ગોનો અર્થ પૃથ્વી પણ થાય છે અને પૃથ્વી રથૂળ શરીર દર્શક છે. રથૂલ શરીરનો લય પ્રથમ આવશ્યક છે.

૨. અશ્વમેધ—અશ્વ શબ્દ અસ્યતે ઉપરથી થયેલો છે. સર્વ ભૂત પ્રતિ ગમન કરે છે તે. અશ્વ એટલે પદાર્થ, વસ્તુ શબ્દના અર્થ અથવા જે વિચાર, વસ્તુ, પદાર્થ, શબ્દથી દર્શિત થાય છે તેનો અહમ્પી અગ્નિમાં ભોગ આપવો, બૃહદારણ્યક ઉપનિષદમાં ભગવદગીતામાં

અને અન્ય પુસ્તકમાં ઇંદ્રિયોને અશ્વ ગણેલી છે. યોગ સાધનામાં ઇંદ્રિયોનો ભોગ આપવાનો જે કહેલો છે તે દર્શક એ યજ્ઞ છે. પ્રાણ અને અપાન રૂપી જે એ મુખ્ય વાયુ છે તેજ અશ્વનિકુમાર છે. એટલે અશ્વ શબ્દથી પ્રાણ વાયુ પણ સમજવાના છે. પ્રાણનો અતુકમે લય કરવા, એવું પછી એકનો ભોગ આપી મહાપ્રાણમાં સ્થિતિ કરી સ્વરૂપને ઓળખવાનું અહિં કહેલું છે. x

૩ નરમેધ — ઉપલા જેનું અનુસંધાન છે. નર શબ્દ જળ સૂચક છે જે નારાયણ શબ્દથી સિદ્ધ થાય છે. નર શબ્દ જળ દર્શક અને ઇચ્છા દર્શક છે. નાના પ્રકારની ઇચ્છાઓ, કામનાઓ ત્યાગ કરવાનો અહિં ઉપદેશ છે, ગોમેધ અને અશ્વમેધ અન્યો અન્ય આશ્રય છે તેને કૃણાભૂત કરવાવાળો નરમેધ છે. અગ્નિ તત્ત્વ દર્શક પણ એજ છે. જેવા યજ્ઞ અતુકમે લેવાના છે તેવાજ વિચારના હેતુના સાધનમાં પણ યોગ્ય અતુકમ જાળવી રાખવાનો છે. *

૪ અજ્ઞમેધ — સમાહાર રૂપે છે, કંઈ જન્મતું નથી, કંઈ મરતું નથી એ જ્ઞાન થાય છે. અજ્ઞ એટલે અકરો, તેમજ જેને જન્મ નથી તે ત્રેતાયુગમાં અવિચંદ્ર રાજાનો ઉપાધ્યાય ખરીકદમ હતો. એ ઉપાધ્યાયના પુત્ર પર્વતકની વૃત્તિ આડે માર્ગે દોરાઈ ગઈ હતી.

x અશ્વો યત્ત્વેશ્વરો વા અશ્વ. સત્પથ બ્રા. કાં કંડ ૮.

* નરમેધમાંથી એવી સમજણ પણ મળે છે કે અજ્ઞાન અને અહંકારથી સ્વરૂપ ભુલનારો જળ છે. તેનું હું પણ જ્યાંસુધી સ્વદમ રૂપે પણ રહે છે ત્યાં સુધી તેને આત્મજ્ઞાન થતું નથી, સ્વરૂપની સંપૂર્ણ ઓળખ થતી નથી એ અહંકારનો ભોગ સત્ય સ્વરૂપની પ્રાપ્તિને માટે આપવો અશક્ય છે.

એક વખતે પોતાના શિષ્યોને શિક્ષણ આપતાં અજનો અર્થ બકરો થાય છે એમ તે ફરી ફરીને સમજાવતો હતો એટલામાં નારદ મુનિ ત્યાં આવી પહોંચ્યા અને તેમણે તેને કહ્યું કે આવું ઉલટું, અસલ શિક્ષણ શા માટે આપે છે. કર્મકાંડમાં અજનો અર્થ ત્રણ વર્ષની જુની, ફરી નહિ ઉગી શકે એવી કમોદ થાય છે. નિધંડું આદિ વૈદિક કોષમાં આ અર્થ સમજાવેલો છે.

પુરુષ યજ્ઞ:—એકથી અનેક થાય છે એ દર્શાવનાર પુરુષ સૂક્તમાં થયેલો યજ્ઞ છે. પુરુષ એટલે વિશ્વકર્મા. એ યજ્ઞથીજ સર્વ સૃષ્ટિની વ્યક્તિ છે. અનેક પ્રકારની ભિન્નતા, જ્યાં ત્યાં ભેદો જે દેખાય છે તેનું કારણ છે. ઉપરથી નીચે ઉતરતાં અનેકતા થઇ છે તેા એકતા પ્રાપ્ત કરવાને તેથી ઉલ્ટો માર્ગ પકડવાનો છે, અનેકતા ક્રમે ક્રમે તજતાં અને ઉપર ચડતાં અંતે તે પ્રાપ્ત થશે.

અનુગીતા આ વિષય ઉપર યજ્ઞના ખરા મર્મના વિષય ઉપર ધણો પ્રકાશ નાખે છે. સમાન અને વ્યાન, પ્રાણ અને અપાન, એનેજ અગ્નિમાં હોમવાના છે. એ અગ્નિ તે આત્મા અથવા સ્વરૂપનું દિવ્ય જ્ઞાન છે.

કેટલાંક ઉપનિષદો ઉપરથી યજ્ઞનું ખરું રહસ્ય સ્પષ્ટ સમજાય છે. ગર્ભોપનિષદ પ્રમાણે ત્રણ અગ્નિ, ૧ શુભાશુભ કર્મના જ્ઞાનરૂપી ૨ દર્શનાગ્નિ અને ૩ કોષ્ટાગ્નિ છે, તેના ત્રણ સ્થાન છે, મુખે આલ્લનીય, ઉદરે ગાર્હપત્ય, અને હૃદયે દક્ષિણાગ્નિ છે. આત્મા યજ્ઞમાન, મન બ્રહ્મા, લોભાદિપશુ, ધૃતિદિક્ષા, ઇત્યાદિ ઇત્યાદિ છે.

પ્રાણાગ્નિ હોત્ર ઉપનિષદમાં યજ્ઞમાન કોણ, પત્ની કોણ, ઋતિવજ્ર કોણ, પ્રતિ પ્રસ્થાતા કોણ, ઉદ્ગાતા કોણ, હોતા કોણ, વેદિ શું, ચૂપ શું, રક્ષના શું, પશુ ક્રિણુ, ઇત્યાદિ સર્વ પ્રસિદ્ધ-સ્પષ્ટ પ્રસિદ્ધ કરો આપેલું છે. તેના ચોથા એટલે છેલાં ખંડમાં આ પ્રમાણે છે.

“અસ્ય શરીરયજ્ઞસ્ય યૂર-રશના-શોભિતસ્ય આત્મા યજમાન,
 બુદ્ધિ પત્ની, વેદામહર્ત્વિજઃ પ્રાણો બ્રહ્મણાચ્છંપી, અપાન પ્રતિ
 પ્રસ્થાતા, ઘ્વાનપ્રસ્તોતા, સમાનોમૈત્રાવરુણઃ ઉદાન ઉદ્ગાતા, અહંકારો-
 ઽધ્યયુ, હોતાચિત્તં, શરીરં વેદિઃ નામિકોત્તરંવેદિઃ મૂર્ધાદ્રોણકચ્છશ,
 દક્ષિણહસ્તઃ સુર, સ્વયંહસ્ત આજ્યસ્થાલી, શ્રોત્રે આધારૌ, ચક્ષુષી
 આજ્ય ભાગૌ ગ્રીવાધારાપોત્તા, તન્માત્રાણિ સદસ્યાઃ મહાભૂતાનિ-
 પ્રયાજાઃ ભૂતાન્યનુયાજાઃ જિહ્વેઢા દન્તોષ્ઠો સૂક્તવાકઃ તાલુઃ સંયો-
 વ્ધાકઃ સ્મૃતિર્દયાક્ષાન્તિરર્હિનાપત્નોસંયજાઃ ઓંકારો યૂરઃ આશા-
 રશના, મનોરથઃ કામપશુઃ કેશાદર્ભાઃ બુદ્ધીન્દ્રિયાણિ યજ્ઞમાત્રાણિ,
 કર્મેન્દ્રિયાણિ હવીષિ, અર્હિસાશ્વપઃ ત્યાગો દક્ષિણા, અવમૃત્યં
 મરણાત્ ।

યજ્ઞ આધ્યાત્મિક ધર્મનું અંગ છે. અને આજ પ્રમાણે તે
 કરવાના છે. જે એને સમજનારા નથી તેને માટે બહાર પ્રત્યક્ષ
 દેખાડવાના યજ્ઞ થાય છે અને તેથી તેમાં જીવતાં પશુઓનો વધ
 હોયજ નહિં. જેમ કોઈ અદૃશ્ય દેવની. તેની શક્તિ, તેની સ્વરૂપ
 સમજવાને માટે ધાતુ માટીની મૂર્તિ બનાવવામાં આવે છે, તેમ હાલ
 થતા પ્રત્યક્ષ થતા યજ્ઞની રચના છે, અને નહિં સમજનારને, યજ્ઞ
 કરાવનાર બ્રાહ્મણે પગલે પગલે સમજાવવાના છે, આમ કરવાથીજ
 યજ્ઞમાનને આધ્યાત્મિક યજ્ઞનું જ્ઞાન મળે છે.

ઉપર જે કંઈ કથન કરવામાં આવ્યું છે તે ઉપરથી સિદ્ધ
 થાય છે કે અહિંસા પરમો ધર્મ એ સત્યનું કોઈ પણ પ્રસંગે ઉલ્લં-
 ઘન થતિ નથી. તેનું ઉલ્લંઘન સદા સર્વદા મહાન પાતક છે.

હવે એક એ વાતજ કહેવાની બાકી રહે છે, એમ કહેવાય છે કે જીવ જીવનું ભક્ષણ છે. આ વાત ખરી છે, આપણા રૂષિ મુનિઓ અને મહાત્માઓ હજારો વર્ષ ઉપર પોકારી પોકારીને આપણને સંભળાવી ગયા છે કે વિશ્વમાં એક પણ એવી વ્યક્તિ, એક પણ એવો પદાર્થ નથી કે જેમાં જીવ નથી. જગત વિખ્યાત પ્રોફેસર બોઝની નરી શોધે આ ઉકિતને પુષ્ટિ આપે છે. ખનીજ પદાર્થમાં પણ જીવ રહેલો છે, પણ તેનું આવરણ અતિ ઘટ છે. આટલાજ માટે જૈન મંડળ-જૈન ધર્મવાળાઓ માને છે કે જીવોમાં એક ઇંદ્રી, બે ઇંદ્રી, ત્રણ ઇંદ્રી, ચાર ઇંદ્રી પાંચ ઇંદ્રીવાળા જીવો હોય છે, જેમ બને તેમ એાછી ઇંદ્રીવાળા જીવનો આહાર કરવાને માટેજ વનસ્પતિનો આહાર મનુષ્યને માટે ઐંડ ગણાયેલો છે.

આપણા ભારત વર્ષમાં “લખ ચોર્યાસી”ના ફેરામાં જીવ સપડાયેલો છે એમ સર્વ કોઇ માને છે. શ્રી મનુ ભગવાન પોતે કહી ગયા છે કે—

સ્થાવરં ત્રિંશતે લક્ષં જલજં નવલક્ષકં ।

કૂર્માશ્ચ નવલક્ષં ચ દશલક્ષં ચ પક્ષિણઃ ॥

ત્રિંશલક્ષં પશુનાં ચ ચતુર્લક્ષં ચ વાનરાઃ ।

તતો મનુષ્યતાં પ્રાપ્ય તતઃ કર્માણિ માધયેત્ ॥

પશ્ચિમ પ્રદેશની પ્રજાઓ બહે ને પુનર્જન્મ નહીં માને ડાર્વિન નામના વિદ્વાને કરેલી શોધથી તેઓને હવે સ્વિકારવું પડેલું છે કે મૂળ માહલીમાંથી ક્રમે ક્રમે ચડીને જીવ મનુષ્યનું રૂપ ધારણ કરે છે. માણસનામાં જે જે દુર્ગુણો દેખાય છે તેનું કારણ આજ છે. પૂર્વ જન્મોની વાસનાથી નવોજ જન્મ બંધાય છે. માણસ પશુઓની

પંક્તિમાંથી ચડીને હાલની સ્થિતિને તે પહોંચ્યો છે, અને તેથી તે પૂર્વ-પશુઓનીની અસરથી કેવળ મુક્ત થયો નથી. પશુઓના ગુણ તેનામાં હજી નજરે પડે છે. સિંહ, વાઘ, વરનો હિંસા કરવાનો ગુણ-હિંસા કરવાની વૃત્તિ કૂરતા અને દુષ્ટતા રૂપે ઉતરે છે, ઘોડામાં સ્પર્ધા છે તે લડાઈ ક્લેશ કરવાના રૂપે ઉતરે, સર્પનો સ્પર્શ થતાં તે ડાંખ મારે છે એ દ્રેષ રૂપ થઈ જાય છે, વિના કારણે પરપીડા કરવાનો ગુણ વિંછીથી, ઇત્યાદિ ઇત્યાદિ પશુઓનીમાંથી છુટીને મધ્યર કૃપાથી જીવ મનુષ્યોનીમાં ચડે છે, અને મનુષ્યથી ઉંચી કોટીએ હજી જવાનું છે. પશુથી ત્યાં જવાનું નથી અને તેથીજ મનુષ્ય દેહને પ્રસંગ મળેલો છે. એ દેહ પામતાં જીવે પશુઓના સંધાગા નખળા ગુણો જે તેનામાં રહેલા હોય તે તજી દેવાના છે. “મનુષ્ય જન્મમાં પ્રથમ કરવાનું પુરુષાત્વન આજ છે. એ દુર્ગુણો તજી દેવાને મદને આપણે ફરીથી પશુ જેવા થવાને પ્રયત્ન કરીએ તો આગળને માટે શું કહેવું ? પશુઓનું માંસ ભક્ષણ કરવાથી પશુના પરમાણુઓ પોતાની દેહમાં માણુસ દાખલ કરે છે અને તે પરમાણુને અનુસરતા પશુના ગુણને પ્રુષ્ટિ આપે છે. મારે કહેવાનું એટલુંજ છે કે ભાઈઓ તમે જાણી બુજીને પાછા પશુઓનીમાં જવાનું કામ છોડી દો, પશુઓના સ્વભાવિક વળગી રહેલા ગુણોને છોડી દો, અહિંસાપરમોદમનો મર્મ સમજો અને તમારાં જીવનનો હેતુ સાધવાને મથન કરો.

સમય બહુ થઈ ગયો છે અને વિશેષ વિવેચનને માટે અવકાશ નથી માટે દુઃકાણુમાં હું એટલુંજ કહેવાની રજા લઉં કે આત્મા તેજ પરમાત્મા અને પરમાત્મા તેજ આત્મા છે. આત્મા એક અને સર્વવ્યાપક છે. ભગવદ્ગીતામાં શ્રી કૃષ્ણ ભગવાને અર્જુનને

એટલાજ માટે કહ્યું છે કે “બીજાં મા સર્વભૂતાનાં વિન્નિ પાર્યં સનાતનમ્”
 (મૂન માત્રનું સનાતનજ ખીજ તે હું છું એમ તું જાણ્યું.) વિદ્યા
 વિનય સંપન્ને બ્રાહ્મણે ગર્વિ હસ્તિનિ, શુનિ ચૈવ શ્વપાકેચ પંથિતાઃ
 સમદર્શિનઃ બલ્યેષો અને વિનયવાળો બ્રહ્મણ, ગાય, હાથી, કુતરો અને
 ચંડાળ એ સધલાને પંડિતો સમાન દૃષ્ટિએ જોય છે) સમોઽહંસર્વભૂ-
 તેષુ ન મે દ્વેષ્યોઽસ્તિનપ્રિયઃ (સધળા જીવોને વિશે હું સમાન છું, કોઈ
 ઉપર દ્વેષ નથી, તેમ કોઈ પ્રિય પણ નથી)” સમં સર્વેષુ ભુતેષુ
 તિષ્ઠતં પરમેશ્વરમ્ (સર્વ જૂત માત્રમાં પરમેશ્વર એક સરખો રહેલો છે.
 આ સધળાં વચ્ચેનાથી જે પ્રિય થાય છે તે એ દે કોઈ માણસ કોઈપણ
 મિત્ર જીવની વિસા કરે છે તો તે પરમાત્માને અને પરમાત્મા તેજ
 આત્મા છે. માટે પોતાની જાતને સુદ્ધાં તે એ પ્રમાણે કરે છે. એવો
 માણસ શું આત્મા હત્યારો નહિં કહેવાય ? તમે જો કરતાથી જોશો તો જોના
 ઉપર તમે તેવી દૃષ્ટિ કરશો તે પણ કરતાથી તમને જોશે. બુદ્ધ બગવાન કહે છે
 કે દ્વેષની સામે દ્વેષનો ઉપયોગ કીધાથી દ્વેષ નાશ નથી પામતો
 પણ પ્રેમથી દ્વેષ મટે છે જંગલમાં એકાંત નિવાસ સેવનારો જોગી
 પ્રાણી માત્રને સ્નેહથી નિહાળે છે અને તેથી પ્રાણી માત્ર તેની પ્રત્યે
 સ્નેહથી દોરાય છે, અને તે સદાય નિર્ભય છે. માટે ખંધુએ અને
 મિત્રો અહિંસા પરમો ધર્મ, એ સૂત્રનું નિરંતર મનન કરજો, એ
 સૂત્ર પ્રમાણે વર્તન રાખજો, પ્રાણી માત્ર ઉપર પ્રેમ તમારા અંતરનો
 શુભ અને શુદ્ધ પ્રેમ પ્રસારજો. જ્યાં ત્યાં એકજ ચૈતન્ય વ્યાપી
 રહેલું છે, પ્રકાશ રહેલો છે એવો સદગુરૂની કૃપાથી અનુભવ કરીને
 તમારા જીવનનું—મનુષ્ય દેહ ધારણ કિધાનું સાર્થક કરજો.
 અસ્તુ, અસ્તુ.

દયાળુ ગૃહસ્થો.

—ૐ જરા ધ્યાન આપો. ૐ—
 શ્રી દુર્ગાસન નિવેધક, જીવ-
 દયા પ્રબોધક અને નીતિવ-
 ધર્મક મંડળ ક જે દારની દુષ્ટ
 બદાથી તથા માંસાદારથી થતી
 દુર્ગતિનો અટકાવ કરે તથા
 નીતિ તત્ત્વનો પ્રચાર કરી પ્રજાને
 નીતિમાન બનાવવી એ હિદેશથી
 પુસ્તકો, હેંડબીઓ, બાપણો
 રાત્રિશાળા તથા સત્સંગ આસિક
 આદિ સાધનો દ્વારા આજ રૂઢ
 વર્ણથી કિસાહ પૂર્વક કાર્ય કરે
 છે, તેને યથાશક્તિ સહાયબૂત
 થશે. વધુ માહિતી માટે લખો.

સત્સંગ ઓફીસ

અંગાજ રોડ-સુરત.

